



# कार्यालय पुलिस उपायुक्त वरुणा जोन, पुलिस कमिश्नरेट वाराणसी प्रेस नोट

दिनांक 12.10.2021

## थाना शिवपुर पुलिस टीम द्वारा वांछित अभियुक्त दीनमणि पाण्डेय गिरफ्तार

आज दिनांक 12.10.2021 को थाना शिवपुर पुलिस टीम द्वारा पुलिस आयुक्त वाराणसी के वांछित अभियुक्तों की गिरफ्तारी व घटनाओं के अनावरण हेतु चलाये जा रहे अभियान के क्रम में पुलिस उपायुक्त वरुणा जोन के निर्देशन में मुखबिर की सूचना पर यू.पी. कालेज के गेट के पास से मु0अ0सं0 0546/2021 धारा 427/504/506/380/457 भा0द0वि0 के वांछित अभियुक्त दीनमणि पाण्डेय पुत्र स्व0 गणेश पाण्डेय निवासी S 19/133-1A जदीद बाजार नदेसर थाना कैण्ट वाराणसी को समय 11.55 बजे गिरफ्तार किया गया। उक्त के सम्बन्ध में थाना शिवपुर पुलिस द्वारा आवश्यक विधिक कार्यवाही की जा रही है।

**घटना का विवरण-** दिनांक 11.10.2021 को श्री प्रशान्त कुमार वर्मा पुत्र स्व0 उमेश कुमार वर्मा निवासी म.नं.एस 2/522 ई सिकरौल वाराणसी ने लिखित तहरीर दी कि म.सं- एस 2/284 भोजूबीर वाराणसी में मेरी सोने चांदी/ज्वेलरी की किराये की दुकान थी, जिसको दिनांक 11.10.21 को रात/भोर में धीरेन्द्र, दीनमणि पाण्डेय व कुछ आदमियों द्वारा मेरी दुकान ध्वस्त कर दुकान का सामान उठा ले गए, जिसके आधार पर थाना शिवपुर पर मु0अ0सं0 0546/2021 धारा 427/504/506/380/457 भा0द0वि0 पंजीकृत किया गया, जिसकी विवेचना उ0नि0 आनन्द कुमार चौरसिया द्वारा संपादित की जा रही है।

**पूछताछ का विवरण-** अभियुक्त दीनमणि पाण्डेय ने पूछताछ करने पर बताया कि धीरेन्द्र व मैंने मिलकर भोजूबीर में एक मकान लिया था, जिसमें प्रशान्त कुमार वर्मा पुत्र उमेश वर्मा ने सोने चांदी/ज्वेलरी की दुकान खोली हुई थी। हम लोगों के बार-बार कहने पर भी प्रशांत दुकान को खाली नहीं कर रहे थे, इसलिए हमलोगो ने प्लान बनाया कि क्यो न मिलकर रात के वक्त इनकी दुकान को तोड़ दिया जाय, जिस पर धीरेन्द्र तैयार हो गया और दिनांक 11.10.21 को रात/ भोर में लोडेड ट्रैक्टर ट्राली की व्यवस्था किया तथा मुझे बताया कि तैयारी हो गयी है अब काम कर देते हैं, जिसपर मैं भी मौके पर आ गया। धीरेन्द्र अपने तथा अपने कुछ आदमियों के साथ ट्रैक्टर व लोहे की केबिल लेकर उपरोक्त स्थल पर उपस्थित था तथा दुकान में केबिल फंसाकर ट्रैक्टर से धीरेन्द्र के आदमियों द्वारा दुकान खींचकर तोड़ा व ध्वस्त कर दिया गया तथा दुकान का सामान धीरेन्द्र व उसके आदमी लेकर चले गये। मैंने प्रशांत की दुकान से कोई भी सामान नहीं लिया है। बार-बार दुकान खाली करने को कहने के बाद भी प्रशान्त दुकान खाली नहीं कर रहा था, जिससे आजिज आकर मजबूरी में हमने यह कदम उठाया।

### **गिरफ्तार अभियुक्त/बाल अपचारी का विवरण-**

दीनमणि पाण्डेय पुत्र स्व0 गणेश पाण्डेय निवासी S 19/133-1A जदीद बाजार नदेसर थाना कैण्ट वाराणसी उम्र करीब 52 वर्ष।

### **गिरफ्तारी करने वाली पुलिस टीम का विवरण-**

- 1 उ0नि0 आनन्द कुमार चौरसिया थाना शिवपुर कमिश्नरेट वाराणसी।
2. का0 प्रदीप पटेल थाना शिवपुर कमिश्नरेट वाराणसी।
3. का0 अजय प्रजापति थाना शिवपुर कमिश्नरेट वाराणसी।

सोशल मीडिया सेल  
पुलिस उपायुक्त  
वरुणा जोन, कमिश्नरेट वाराणसी

